


Bláoygd sama forfaðir

Ein danskur gengranskari hevur funnið prógv fyri, at øll menniskju við bláðum eygum hava sama forfaðir. Brún eygu er annars upprunaligi eygnaliturin hjá menniskjum, og fólk flest kring knøttin hava eisini brún eygu. Men Hans Eigberg á Panum Institutet í Keypmannahavn hevur funnið út av, at eitt útbregði (mutation) í DNA'num hjá bláoygdum forðar fyri framleiðsluni av brúna litevninum melanin, sum er orsök til tey brúnu eyguni. Hesi tíðindi ber Jyllands-Posten og í vikuni verður uppdagingin kunngjørd í vísindaliga tíðarritinum Human Genetics.



Fólk arbeiða best heima

Nýggj kanning sigur, at tað er best fyri bæði teg sjálfan og starvsplássíð, um tú arbeiðir heima. Kanningin frá Pennsylvania State University er almenna kunngjørd í Journal of Applied Psychology tekur saman um 46 kanningar, um úrslitið av at arbeiða heima við hús. Og úrslitið er betur enn væntað, skrivir Politiken. Fólk flest eru soleiðis innrættað, at tey fáa mest burtur úr, tá tey ikki sita á skrivstovuni. Tá sleppa tey undan telefonum, sum ringja í tíð og ótíð, og øðrum sum annars órógvur eitt arbeiðspláss. Ágóðarnir av at arbeiða heima eru fleiri. Økt framleiðsla er eitt, men eisini eru fólk betur nøgd við arbeiðsplássíð, og samstundis verða tey ikki eins strongd av stríðnum í at fáa familju- og arbeiðslív at hanga saman.



Tað skuldi vísa seg at gerast ein gylt iløga at keypa partabrev í norska farmaflutningsfelagnum Golden Ocean í 2007, har úrtøkan til partaeigarar var omanfyri 200%. Myndin: Eitt av mongu farmaskipunum hjá Golden Ocean, Channel Navigator

Tað er sostatt lætt at velja iløgur, tá vit hyggja aftur eftir. Nógvtorførari er at spáa um framtíðina. Tíverri er tað ein sannroynd, at tær iløgur, ið stóðu seg best tað eina árið, ofta standa seg illa eitt annað ár.

Topp 10 iløgurnar 1996-1999 fóru til botns 1999- 2002
Ein stór, men einfald kanning av 851 iløgufeløgum í USA vísir, at tey bestu iløgufeløgini í tíðarskeiðnum 1996-1999 endaðu millum tey heilt vánaligu, tað næsta 3 ára skeiðið, frá

1999-2002. Talvan niðanfyri vísir gongdina hjá 10 av bestu iløgufeløgum í USA 1996-1999 og gondina hjá hesum somu feløgum frá 1999-2002. Sí talvu Sum tað framgongur av talvuni, er talan um eitt tíðarskeið, har virðisbrævamarknaðurin hevur verið sera óstøðugur. Sami ótryggleiki er altíð galdandi, tá vit tosa um iløgur í virðisbrøv.

Varni og skynsemi
Atlantic Petroleum parta-

brævið hevur verið ein serstakliga góð iløga í 2007 við eini úrtøku til sínar íleggjarar uppá 249%. Henda staðseting er so mik-ið góð, at hon hevði ligið á 2. plássi, um hon varð við á styrkislistanum yvir partabrev hjá Forbes Magazine í USA. Bara partaeigarar í stóru kemikaliafyrítøkuni The Mosaic Company, í Minnesota, USA, kunnu, orsaka av óvanliga stórum eftirspurningi frá landbúnaðinum, breggja sær av størri úrtøku enn AP, og fingi 342% í úrtøku í 2007. Hóast hesi avbera góðu

úrslitini fyri 2007 fyriliggur als ongin trygd fyri, at úrtøkan verður eins góð í 2008. Úrtøkan kann gerast eins góð, ella enntá betri í 2008, men í lötuni ikki eru nógvtakin, ið benda á hetta. Tað, sum er umráðandi, er, at íleggjarar duga at vísa varni og skynsemi og spjaða iløgurnar meira enn nakrantíð, nú ið ótryggleikin á virðisbrævamarknaðinum sum heild tykist at verða størri enn hann hevur verið tey seinastu 3-4 árin.

Atlantic Petroleum var besta partabrævið á danska partabrævamarknaðinum í 2007. Úrtøkan til partaeigararar var 249%

